

# कौका - कौला

## किनबेचमा कर छली !

सन् १९९३, १९९९, २००४, २०११ र २०१४ मा पटक पटक नेपाल बाहिर गरियो बोटलर्स नेपालको स्वामित्व किनवेच ।

### करछलीको नालीबेली

भारतको कम्पनी समूह, सिंगापुरको फिजर एन्ड नीम, दक्षिण अफ्रिकाको गुत्से परिवार र कोकाकोला एटलान्टाबीच बोटलर्स नेपालको ७६ प्रतिशत शेयर किनबेचको चक्र ।

॥ गजेन्द्र बुढाथोकी

सन् १९६० को दशक, नेपालको भूमि भर्खर-भर्खर विदेशीका लागि खुला गरिएको थियो । बेलायत पढेर आएका अधिराजकुमार वसुन्धारा शाहलाई बाह्य खानपिन र संस्कारले उत्तिकै छोएको पनि थियो । नेपालमा पनि विदेशीहरूले पिउने 'कोकाकोला' उत्पादन गर्ने उनको चाहना थियो र २०२६ साल (सन् १९७३ मा) कोकाकोला र अन्य पेय उत्पादन गर्ने कम्पनी, बोटलर्स नेपाल प्रा. लि. दर्ता गराए । यसका तत्कालीन सञ्चालकहरूमा हिमालयविक्रम शाह,



सन् २००४ मा कोकाकोला कम्पनीले दक्षिण अफ्रिकी व्यापारिक समूह गुत्से परिवारको स्वामित्वमा रहेको कोकाकोला साबकोलाई बेचेको विषय वार्षिक प्रतिवेदन ।

हेलेन शाहलगायत दरबारका व्यक्तिहरू थिए । कम्पनी दर्ता भए पनि यसले औपचारिक उत्पादन भने थालिसकेको थिएन । २०३१ सालमा राजा वीरेन्द्रको राज्याभिषेक हुँदा भारतबाट १०० केस (एक केसमा २५ बोटल) कोकाकोला ल्याइएको थियो । त्यसबन्दा करिब एक वर्ष अघिबाटै दरबारको अनुमतिमा खेतान समूहबाट कोकाकोला नेपालमा आयात गर्न थालिएको थियो ।

एकातिर नेपालमा कोकाकोलाको माग बढ्दै गएर वार्षिक १ लाख ५० हजार बोटलसम्म पुगेको थियो भने भारतमा इन्दिरा गान्धी नेतृत्वको सरकारले संकटकाललगत्तै सन् १९७७ मा कोकाकोलाका २६ वटा बोटलिङ प्लान्ट बन्द गर्ने आदेश दिएको थियो । त्यसबेला भारतमा कोकाकोलाको बोटलिङ र बिक्री कारोबार समेत हेर्दै आएको 'स्टिल सिटी बेभरेज, जम्सेधपुर'ले वैकल्पिक उपाय खोज्यो । कम्पनीका सञ्चालक नकुल डी. कमानि, नेपाल आए र विजय धारिवाला तथा स्व. मोहनगोपाल खेतानमार्फत् दरबारियाहरूसँग हेलमेल बढाए । त्यसबेला कमानि २६ वर्षका मात्र थिए भने मोहनगोपाल खेतान पनि चल्तापूर्ता युवा व्यवसायी थिए ।

दरबारसँगको पहलपछि विसं २०३५ साल चैत १३ गते (मार्च २६, सन् १९७६)मा बोटलर्स नेपाल प्रा. लि.को तत्कालीन प्रबन्ध-सञ्चालक अधिराजकुमारी हेलेन शाहसँग कमानिले बोटलर्स नेपालमा लगानी गरेर सञ्चालन गर्ने सम्झौता गरे । "दरबारको अनुमति नलिइ स्वदेशी लगानीकर्ताले नै उद्योग सञ्चालन गर्न नपाउने अवस्था थियो भने यो त विदेशी लगानीको कुरा थियो," लामो समयसम्म उद्योग विभागको महानिर्देशक रहिसकेका एक पूर्वप्रशासकले भने, "दरबारसँग के कति अनुपातमा सेयर बाँडफाँट गरेर बोटलर्स नेपाल दर्ता गरियो, बाहिर थाहा हुने कुरा भएन ।"

तत्कालीन समयमा कमानि समूहले बोटलर्स

## NOTES TO CONSOLIDATED FINANCIAL STATEMENTS The Coca-Cola Company and Subsidiaries

### NOTE 2: BOTTLING INVESTMENTS (Continued)

During 2004, our Company sold our bottling operations in Vietnam, Cambodia, Sri Lanka and Nepal to Coca-Cola Sabco (Pty) Ltd. ("Sabco") for a total consideration of \$29 million. In addition, Sabco assumed certain debts of these bottling operations. The proceeds from the sale of these bottlers were approximately equal to the carrying value of the investment.

Effective May 6, 2003, one of our Company's equity method investees, Coca-Cola FEMSA consummated a merger with another of the Company's equity method investees, Panamerican Beverages, Inc. ("Panamco"). Our Company received new Coca-Cola FEMSA shares in exchange for all Panamco shares previously held by the Company. Our Company's ownership interest in Coca-Cola FEMSA increased from 30 percent to approximately 40 percent as a result of this merger. This exchange of shares was treated as a nonmonetary exchange of similar productive assets, and no gain was recorded by our Company as a result of this merger.

In connection with the merger, Coca-Cola FEMSA management initiated steps to streamline and integrate operations. This process included the closing of various distribution centers and manufacturing plants. Furthermore, due to the challenging economic conditions and an uncertain political situation in Venezuela, certain intangible assets were determined to be impaired and written down to their fair market value. During 2003, our Company recorded a noncash charge of \$102 million primarily related to our proportionate share of these matters. This charge is included in the consolidated statement of income line item equity income, net.

नेपालमार्फत् कोकाकोलाको उत्पादनका लागि 'प्राविधिक र व्यवस्थापकीय सहयोग' गर्ने सहमति भए पनि कमानिले १ करोड भारु (तत्कालीन विनिमयमा १ करोड ३५ लाख रुपैयाँ) लगानी गर्ने सम्झौता गरेको बताएका छन् । लगानीसम्बन्धी सम्झौतापछि स्टिल सिटी वेभरेजले पश्चिम जर्मनीबाट फिल्टर, मिक्सर मगायो भने नयाँ दिल्लीको बन्द गरिएका बोटलिङ कम्पनीहरूबाट 'सेकेन्ड ह्यान्ड'मा अन्य उपकरणहरू भिकाइयो ।

सम्झौता भएको एक वर्ष नबित्दै बोटलर्स नेपाल प्रा. लि.को बालाजुस्थित कारखानाबाट प्रतिमिनेट ८० बोटलका दरले कोकाकोला उत्पादन हुन थाल्यो । त्यति बेला नेपाली बजारमा कोकाकोलाको मूल्य प्रतिबोटल १ रुपैयाँ ४० पैसा थियो भने भने प्रति केस (२४ बोटल)को

मूल्य २५ रुपैयाँ थियो ।

"त्यसबेला कोकाकोला कम्पनीका तर्फबाट सरकार र दरबारसँग डिलिड गर्न धारिवाल नाम गरेका उच्च तहका कर्मचारी थिए । उनी नै 'नजराना' बोकेर दरबारमा बेलाबेलामा पुऱ्याउन जान्थे," नाम उल्लेख गर्न नचाहने ती पूर्वप्रशासकले भने ।

### लिमिटेड कम्पनीमा परिणत

बोटलर्स नेपालकै मुख्य लगानीमा सन् १९८६ मा बोटलर्स तराई पनि खोलियो । नकुल डी. कमानिको मूल कम्पनी स्टिल सिटी वेभरेज, जयपुरिया समूहले किनेपछि सन् १९८३ मा नेपाली कम्पनी, बोटलर्स नेपालको सेयर स्वामित्व पनि सिंगापुरस्थित कोकाकोलाको बोटलिङ प्लान्ट, फिजर एन्ड नीभ कोकाकोला पिटिड. लिलाई बेचियो । सिंगापुरको कम्पनीले सन् २००० सम्ममात्रै यहाँको कम्पनीको व्यवस्थापन हेऱ्यो भने सन् २००० देखि कोकाकोला एटलान्टाले सोभै बोटलर्स नेपालको स्वामित्व लियो ।

भने २०६४ साल साउन १३ गते (सन् २००७ मा) यसलाई पब्लिक लिमिटेड कम्पनीमा परिणत गरेर नेपाल स्टक एक्सचेन्जमा दर्ता गरियो । नेपाल स्टक एक्सचेन्जमा पेश गरिएको वर्तमान सेयर संरचनाअनुसार हाल कोकाकोलाको ७६.१६ प्रतिशत सेयर, कोकाकोला साउथ-वेस्ट होल्डिङ्स लिमिटेड, २२ प्रतिशत सेयर गोरखा ब्रुअरी प्रा. लि. र १.९४ प्रतिशत अन्य साधारण सेयरधनीको स्वामित्व छ । यसको सहायक कम्पनी बोटलर्स नेपाल (तराई) लिमिटेडमा ९०.७८ प्रतिशत बोटलर्स नेपालको र ९.२२ प्रतिशत सेयर सर्वसाधारणको छ । यस्तै, कोकाकोलाको व्यापारिक प्रतिष्ठान ट्रोक ट्रेडर्समा बोटलर्स नेपालको सत प्रतिशत सेयर स्वामित्व छ ।

### नेपाल बाहिरै सेयर किनबेच

कोकाकोलाको नेपालस्थित बोटलिङ प्लान्ट





In 2014, the Company began implementing a new beverage partnership model in North America. During the year ended December 31, 2014, we refranchised territories that were previously managed by CCR to certain of our unconsolidated bottling partners. The impact of this refranchising has been included as a structural change in our analysis of operating results for the year ended December 31, 2014. In addition, for non-Company-owned and licensed beverage products sold in the refranchised territories, we have eliminated the unit case volume and associated concentrate sales from the base year when calculating 2014 versus 2013 volume growth rates on a consolidated basis as well as for the North America segment. During the year ended December 31, 2014, the Company made a decision to change our process of buying and selling recyclable materials in North America. The impact of these changes has also been included as a structural change in our analysis of operating results. Refer to the headings "Beverage Volume" and "Net Operating Revenues" below. Refer to Note 2 of Notes to Consolidated Financial Statements.

During the year ended December 31, 2014, the Company transitioned its Russian juice operations to an existing joint venture with an unconsolidated bottling partner. This transfer is included as a structural change in our analysis of operating results for our Bottling Investments segment for the year ended December 31, 2014. In addition, we have eliminated the unit case volume and associated concentrate sales from the base year when calculating 2014 versus 2013 volume growth rates on a consolidated basis as well as for our Eurasia and Africa and Bottling Investments segments related to certain brands owned by the Russian juice company that have been discontinued as a result of this transition. Refer to the headings "Beverage Volume" and "Net Operating Revenues" below.

In January 2014, the Venezuelan government enacted a new law ("Fair Price Law") that imposes limits on profit margins earned in the country, which limited the amount of revenue the Company was able to recognize in 2014 as compared to 2013. The impact of the Fair Price Law has been included as a structural change in our analysis of operating results for our Latin America segment for the year ended December 31, 2014. Refer to the heading "Net Operating Revenues" below.

The Company acquired bottling operations in Vietnam and Cambodia in February 2012, bottling operations in Guatemala in June 2012, a majority interest in bottling operations in Myanmar in June 2013, and a majority interest in bottling operations in Nepal and Sri Lanka in October 2014. In January 2013, the Company sold a majority interest in our previously consolidated bottling operations in the Philippines ("Philippine bottling operations"), and in July 2013 the Company deconsolidated our

सन् २०१४ मा कोकाकोला कम्पनी एटलान्टाले कोकाकोला साबकोबाट स्वामित्व पुनः खरिद गरेर आफ्नो हातमा लिएपछि नेपालको स्वामित्व पनि बेचियो ।



कोकाकोला कम्पनीले गुत्से परिवारबाट स्वामित्व किनिसकेपछि मूल स्वामित्व परिवर्तन भएकाले नाम परिवर्तन गराइ पाउन नेपाल स्टक एक्सचेन्जलाई लेखेको चिठी । कोकाकोला साबको (एसिया) लिमिटेड सन् २००४ फ्रेब्रुअरी २४ मा दुबईको करमुक्त क्षेत्र (फ्रिजोन)मा अफसोर कम्पनीका रूपमा दर्ता भएको देखिन्छ ।

नेपालको कम्पनी ऐनअनुसार उद्योग विभागमा दर्ता भएको र नेपाल स्टक एक्सचेन्जमा समेत सूचीकृत भइसकेको कम्पनी भए पनि विगत लामो समयदेखि नै नेपाल बाहिरै यसको स्वामित्व किनबेच हुने गरेको र त्यसबापत नेपाललाई प्रचलित कानूनअनुसार तिर्नुपर्ने कर र अन्य दायित्वसमेत तिर्ने नगरेको पाइएको छ ।

भारतको कम्पनी समूहले सन् १९९३ मा बोटलर्स नेपालको बहुमत स्वामित्व सेयर सिंगापुरको फिजर एन्ड निभ लिमिटेडलाई बेच्यो भने कोकाकोला लिमिटेडले सन् १९९९ मा फ्रेजर एन्ड निभको ७५ प्रतिशत सेयर किनेपछि नेपालसहित सिंगापुर, भियतनाम, ब्रुनाइ, पाकिस्तान, श्रीलंका र कम्बोडियाको सञ्चालन स्वामित्व पूरै आफ्नो हातमा लियो ।

दक्षिण अफ्रिकाको गुत्से परिवारले दुबईमा सन् २००४ फेब्रुअरी २४ मा 'कोकाकोला साबको (एसिया) लिमिटेड नामको अफसोर कम्पनी स्थापना गरी नेपालसहित भियतनाम, कम्बोडिया र श्रीलंकाको कम्पनी कुल २ करोड ९० लाख अमेरिकी डलरमा किनेको थियो ।

अमेरिकी कोकाकोला कम्पनीले आफ्नो ७६ प्रतिशत सेयर कोकाकोला साबको पिटिई लिमिटेडलाई १ करोड ४० लाख अमेरिकी डलरमा बेचेको एक वर्षपछि २०६१ मा मात्र राष्ट्र बैंकलाई यसबारे जानकारी दिइएको थियो ।

जुन कारोबारमा लाग्ने पुँजीगत लाभकर पछि लुम्बिबज महतको अध्यक्षतामा रहेको कर फछ्युर्टो आयोगमार्फत थोरैमात्र कर तिरेर मिलान गरिएको थियो । त्यसबेला बोटलर्स नेपालले तिर्नुपर्ने कुल कर ६६ करोड ५० लाख ८१ हजार ६९१ रुपैयाँमध्ये चुडामणि शर्मासमेत

बहुराष्ट्रिय कम्पनी भए पनि बोटलर्स नेपालले आफ्नो स्वामित्व किनबेच भएको विषयमा औपचारिक जानकारी दिनेभन्दा फरक जानकारी दिएर नेपाली नियामक अधिकारीहरूलाई छलछाम गर्ने गरेको पाइएको छ ।

सम्मिलित आयोगले २३ करोड रुपैयाँ तिर्नुपर्ने ठहर गरी बाँकी साढे ४३ करोड रुपैयाँ मिन्हा गराइदिएको थियो ।

### फेरि नेपाल बाहिरै बेचियो सेयर

सन् २००४ मा दक्षिण अफ्रिकाको गुत्से परिवारले आफ्नो स्वामित्वको सेयर बेचेर बाहिरियो । कोकाकोला कम्पनी एटलान्टाले सन् २०१४ अक्टोबरमा नेपाल र श्रीलंकाको बहुमत सेयर किनेको कम्पनीको आधिकारिक प्रतिवेदनले देखाएको छ । तर, यस विषयमा न कोकाकोला कम्पनीले, न त बोटलर्स नेपाल लिमिटेडले नै कुनै औपचारिक जानकारी नेपाली सरकारी अधिकारीहरूलाई दियो ।

यसअघि, नेपालको मुख्य साभेदार खेतान समूहले सन् २०११ (२०६८ साल) मा आफ्नो अधिकांश सेयर गोरखा ब्रुअरीलाई बेचेको थियो ।

खेतान गुपले प्रतिसेयर १६६० रुपैयाँका दरले आफ्नो स्वामित्वमा रहेको ४ लाख २८ हजार ८०५ सेयर ७२ करोड ५१ लाख

रुपैयाँमा बेचेको थियो । सरकारले पुँजीगत लाभकर १५ प्रतिशतबाट घटाएर १० प्रतिशतमा भार्ने वित्तिकै खेतान गुपले कोकाकोलामा रहेको स्वामित्व बेचेको हो । गोरखा ब्रुअरीमा यसअघि कार्ल्सबर्ग इन्टरनेसनलको ५० प्रतिशत सेयर रहेकोमा खेतान समूहले आफ्नो स्वामित्वको थप ४० प्रतिशत पनि कार्ल्सबर्ग इन्टरनेशनलाई बेचेपछि अहिले ९० प्रतिशत सेयर कार्ल्सबर्ग साउथ एसिया पीटीडीको स्वामित्वमा छ । यो कारोबार नेपालभित्रै, नेपाल स्टक एक्सचेन्जकै माध्यमबाट भएको थियो र यसबापत लाग्ने पुँजीगत लाभकर पनि तिरीएको थियो । अहिले बोटलर्स नेपालमा गोरखा ब्रुअरीको २२ प्रतिशत सेयर स्वामित्व छ ।

कम्पनीको बहुमत अर्थात् ७६.१६ प्रतिशत सेयर नेपाल बाहिरै किनबेच भएको र यसबापत नेपाल सरकारलाई तिर्नुपर्ने पुँजीगत लाभकरसहित अन्य कर र दस्तुरहरू नतिरिएपछि राजस्व अनुसन्धान विभागले २०७७ मंसिर २३ गते १ वजे कोकाकोलाको प्यारिन्ट कम्पनी बोटलर्स नेपाल लिमिटेडमा छापा मारेर सम्पूर्ण महत्वपूर्ण दस्तावेज, कम्प्युटर हार्डडिस्क, ल्यापटप कब्जामा लिएर अहिले अनुसन्धान गरिरहेको छ ।

### कागजातमा छलछाम

बहुराष्ट्रिय कम्पनी भए पनि बोटलर्स नेपालले आफ्नो स्वामित्व किनबेच भएको विषयमा औपचारिक जानकारी दिनेभन्दा फरक जानकारी दिएर नेपाली नियामक अधिकारीहरूलाई छलछाम गर्ने गरेको पाइएको छ ।

राष्ट्र बैंकबाट प्राप्त विवरणअनुसार बोटलर्स नेपाल लिमिटेडले २०७४ साउन २६ गते

बोटलर्सको स्वामित्वधारी सिंगापुरको एफएन्डएन (फिजर एन्ड निभ) कोकाकोला पिप्टिड लि.को सेयर दुबईस्थित कोकाकोला साबको एसिया लिमिटेडलाई बेचिएको हुँदा विदेशी लगानी लेखांकन गरिदिन भन्दै पत्र लेखेको थियो ।

कम्पनी रजिष्ट्रारको कार्यालयबाट २०७५ वैशाख ८ गते राष्ट्र बैकसँग थप राय मागियो, जबकी राष्ट्र बैकले त्यसअघि नै कम्पनी रजिष्ट्रारको कार्यालयबाट आवश्यक अतिरिक्त जानकारीको माग गरेर पत्राचार भएको थियो ।

## लाभांश फिर्ता लैजान रोक्

बोटलर्स नेपालका रहेको ७६.१७ प्रतिशत स्वामित्व सन् २००४ देखि नै चलाखीपूर्ण तरिकाले बारम्बार कोकाकोला, साउथ वेस्ट होल्डिङ्स लिमिटेड (साबको) र फेरि कोलकाकोलाकै बीचमा किनबेच भइरहेको खेलपछि राष्ट्र बैकले कम्पनीको लाभांश फिर्ता लैजानबाट रोकेको छ ।

दुवै निकायबाट मागिएका सेयर स्वामित्व किनबेचसम्बन्धि थप दस्तावेजहरू बोटलर्स नेपालले प्रस्तुत गर्न नसकेपछि राष्ट्र बैकले आव २०७४/७५ यताका लाभांश फिर्ता लैजानबाट रोकेको हो ।

## सेयर बजारलाई पनि भुक्थाइयो

यो सेयर स्वामित्व नै हेरफेर भइसकेपछि बोटलर्स नेपालले नेपाल स्टक एक्सचेन्जलाई पत्र लेखेर (हेर्नुहोस् पत्र १ र २) दुबईमा रहेको मुख्य विदेशी लगानीकर्ता कम्पनी कोकाकोला साबको (एसिया) लिमिटेडले आफ्नो नाम परिवर्तन गरेर कोकाकोला साउथवेस्ट होल्डिङ्स लिमिटेड कायम गरिपाउँ मात्र भनेको छ, जबकी, नेपाल स्टक एक्सचेन्जमा दर्ता भइ कारोबार भइरहेको पब्लिक लिमिटेड कम्पनीको मूल सेयर संरचना र मुख्य लगानीकर्ता परिवर्तन हुँदा सम्पूर्ण जानकारी दिइनु पर्छ ।

कम्पनीको बहुमत सेयर स्वामित्व २०७२ सालमा नै किनबेच भइसके पनि त्यसयताका कुनै पनि वर्षका वार्षिक प्रतिवेदनमा यो विषय समावेश गरिएको छैन भने कुनै पनि वार्षिक

In July 1999, our Company acquired from Fraser and Neave Limited its 75 percent ownership interest in F&N Coca-Cola Pte Limited (F&N Coca-Cola). Prior to the acquisition, our Company held a 25 percent equity interest in F&N Coca-Cola. Acquisition of Fraser and Neave Limited's 75 percent stake gave our Company full ownership of F&N Coca-Cola. F&N Coca-Cola holds a majority ownership in bottling operations in Brunei, Cambodia, Nepal, Pakistan, Sri Lanka, Singapore and Vietnam.

सन् १९९९ मा कोकाकोला कम्पनीले सिंगापुरको फाइजर एन्ड निभको ७५ प्रतिशत सेयर किनेपछि नेपालको सत प्रतिशत स्वामित्व लियो ।

साधारण सभाहरूमा यस विषयमा जानकारी दिने गरिएको छैन ।

## एनसेल प्रकरण दोहोरिने अवस्था

राजस्व अनुसन्धान विभागले गत २०७७ मंसिरमा नै बोटलर्स नेपालमा छुपा मारेर त्यसका कागजात नियन्त्रणमा लिइ छानबिन गरिरहेको भए पनि महानिर्देशक परिवर्तनपछि छानबिन प्रक्रिया नै सुस्त भएको छ ।

विभागले बोटलर्स नेपालका उच्च व्यवस्थापकहरूसँग लिइएको बयानमा उनीहरूले किनबेचको दस्तावेज पेश नगरी सन् २००४ कै मूल्य १ करोड ४० लाख अमेरिकी डलर (चालू मूल्यमा डेढ अर्ब)मा किनबेच भएको बयान दिएका थिए। जबकी, सन् सेयर स्वामित्व किनबेच भएको वर्ष सन् २०१४ मा स्टक एक्सचेन्जमा बोटलर्स नेपालको औसत १५६० रूपैयाँमा प्रतिसेयर कारोबार भएको थियो ।

कम्पनीले त्यसयतामात्रै प्लान्ट विस्तारका लागि स्ट्यान्डर्ड चार्टर्ड बैंक, नविल बैंकलगायतका बैंकहरूबाट करिब ६ अर्ब रूपैयाँ ऋण लिइसकेको छ । राजस्व अधिकारीहरूले कम्पनीको खुद सम्पत्तिको आधारमा मूल्यांकन भइ त्यसका आधारमा पुँजीगत लाभकर कायम गर्ने तयारी गरेका छन् ।

बोटलर्स नेपालको वार्षिक प्रतिवेदनअनुसार

यसको अधिकृत पुँजी ४३ करोड र चुक्ता पुँजी १८ करोड ४८ लाख रूपैयाँ बराबरमात्र छ भने आर्थिक वर्ष २०७६/७७ मा कम्पनीको खुद सम्पत्ति १ खर्ब ११ अर्ब ५२ करोड रूपैयाँ बराबर पुगेको छ ।

कम्पनीका विदेशी व्यवस्थापकहरू भने सकेसम्म यो स्वामित्व किनबेच प्रक्रियामा भएको पुँजीगत लाभकर छुल्ने, नभए एनसेल प्रकरण दोहोर्याउँदै न्यून मूल्यांकन गराइ, त्यसको दायित्व किनबेच गर्ने गुत्से परिवार वा कोकाकोला एटलान्टालाई नदेखाइ नेपाली स्वामित्व, बोटलर्स नेपालमाथि थोपार्ने योजनामा देखिएका छन् ।

बहुराष्ट्रिय कम्पनीका रूपमा कोकाकोलाको नेपालस्थित बोटलरिङ प्लान्ट, बोटलर्स नेपाल सञ्चालन हुँदै आएपनि प्रत्यक्ष रूपमा कोकाकोला कम्पनीले लगानी नै गरेको देखिँदैन । नेपाली बैंकहरूबाटै पटक-पटक गरी करिब ६ अर्ब रूपैयाँ लिइ प्लान्ट विस्तार गरिएको तर नेपाल बाहिरै किनबेच भएका विदेशी स्वामित्वकर्ताले लाभांश लाने चक्र देखिन्छ । यसबाहेक बोटलर्स नेपालले कोकाकोला कम्पनीलाई फर्मुला र ब्रान्ड बापत वार्षिक करिब १ अर्ब रूपैयाँ रोयल्टी बुझाउँछ ।

## 'कानुन पालना गछौं

कोकाकोलाको मूल स्वामित्व सेयर नेपाल बाहिरै किनबेच भइ कर छुलीका विषयमा जानकारी लिन टक्सारले बोटलर्स नेपाल र मातृ कम्पनी कोकाकोला कम्पनीलाई इमेल लेखेको थियो । तर सम्बन्धित कम्पनीहरूले कुनै जानकारी नदिइ विज्ञापन एजेन्सी प्रिज्मा एडभर्टाइजिङले प्रत्युत्तर लेखेको छ ।

प्रिज्मा एडभर्टाइजिङका तर्फबाट स्नेहा श्रेष्ठले लेखेको इमेलमा भनिएको छ- बोटलर्स नेपाल लि. देशका हरेक नियम र कानूनको उच्च सम्मान गर्दछ । कम्पनीको उच्च नैतिक मापदण्डको अलावा हाम्रा बलियो परिपालन कार्यक्रम र प्रक्रियाहरू छन्, जसले कुनै पनि विचलन वा अवज्ञामा शून्य-सहिष्णुता सुनिश्चित गर्दछ । हामी सम्बन्धित अधिकारीहरूलाई अनुसन्धानमा सहयोग गर्न प्रतिबद्ध छौं साथसाथै हामी यस मुद्दामा थप विवरणको पर्खाइमा छौं । ▽

